

नंदकिशोर यादव ने आभार जताया

पटना सिटी। पथ निर्माण मंत्री नंदकिशोर यादव ने रेलमंत्री पीयूष गोयल द्वारा पटना साहिब स्टेशन से पटना घाट के बीच रेलवे ट्रैक की जमीन राज्य सरकार को देने की घोषणा का स्वागत किया है। सवा किलोमीटर की दूरी वाले बंद पड़े इस ट्रैक पर सड़क का निर्माण होने से सिटी के विकास का नया मार्ग प्रशस्त होगा। उन्होंने कहा कि बीते माह रेल मंत्री से भेंट कर इस ट्रैक को राज्य सरकार को देने का आग्रह किया गया था। ग्यारह सौ पचास मीटर लंबा ट्रैक और लगभग ग्यारह एकड़ भूखंड का स्वामित्व राज्य सरकार के पास आने के बाद गंगा किनारे दीघा से दीदारगंज तक बन रही गंगा पथ का जुड़ाव अशोक राजपथ तक हो जाएगा।